

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീ രംഗനാഥദിവ്യമണിപാദുകാഭ്യാം നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ  
ശ്രീമദ്വേങ്കടനാഥസ്യ വേദാന്താചാര്യസ്യ കൃതിഷു  
ശ്രീരംഗനാഥപാദുകാസഹസ്രേ

॥ നിർയാതനാപദ്ധതിഃ അഷ്ടമി ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീ രംഗനാഥദിവ്യമണിപാദുകാഭ്യാം നമഃ

## || നിർയാതനാപദ്ധതിഃ അഷ്ടമി ||

ശ്രീമാൻ വേങ്കടനാഥാർയഃ കവിതാർകികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

അഭിഷേകോത്സവാത്തസ്യാത്

യസ്യാ നിർയാതനോത്സവഃ |

അത്യരിച്യത താം വന്ദേ

ഭവ്യാം ഭരതദേവതാം || 8.1 ||

ഉപാസ്യ വർഷാണി ചതുർദശ ത്യാം

ഉത്താരികാമുത്തരകോസലസ്ഥാഃ |

സനന്ദനാദ്വൈരപി ദുർവിഗാഹം

സാന്താനികം ലോകമവാപുരഗ്ര്യം || 8.2 ||

പാദാവനി ! പ്രത്യയിതോ ഹനുമാൻ

സീതാമിവ ത്യാം ചിരവിപ്രയുക്താം |

പ്രണമ്യ പൗലസ്ത്യരിപോരുദന്തം

വിജ്ഞാപയാമാസ വിനീതവേഷഃ || 8.3 ||

തവാഭിഷേകാൻമണിപാദരക്ഷേ !

മുലേ നിഷേകാദിവ വൃദ്ധിയോഗ്യാത് |

ജഹുസ്തദൈവ ത്രിദശാംഗനാനാം

പ്രല്ലാനതാം പത്രലതാകുരാണി || 8.4 ||

സർവതസ്ത്വദഭിഷേകവാസരേ  
 സമൃഗുദ്ധ്യതസമസ്തകണ്ടകേ |  
 രാഘവസ്യ വിപിനേഷു പാദുകേ !  
 യത്ര കാമഗമതാ വ്യവസ്ഥിതാ || 8.5 ||

കിം ചതുർദശഭിരേവ വത്സരൈഃ  
 നിത്യമേവ മണിപാദുകേ യുവാം |  
 പാദയോസ്ത്രിഭുവനാധിരാജയോഃ  
 യൗവരാജ്യമധിഗച്ഛതം സ്വയം || 8.6 ||

രാമസ്യ രാക്ഷസവധത്യരിതസ്യ കാലേ  
 പാദാവനി ! പ്രകടയന്നിവ പാർഷ്ണിഗുപ്തീം |  
 ആചിത്രകൂടമധിഗമ്യ ശശംസ വാർതാം  
 അവ്യാഹതത്വദഭിഷേകമൃദംഗനാദഃ || 8.7 ||

ഭദ്രാണി ദേവി ! ജഗതാം പ്രതിപാദയിഷ്യൻ  
 പ്രാഗേവ യേന ഭവതീം ഭരതോദ്യഷിഞ്ചത് |  
 മന്യേ കപീശ്വരവിഭീഷണയോർയഥാവത്  
 സന്തന്യതേ സു തത ഏവ കിലാഭിഷേകഃ || 8.8 ||

സംഭിദ്യമാനതമസാസരയുപനീതൈഃ  
 സംവർധിതസ്തവ ശുഭൈരഭിഷേകതോയൈഃ |  
 മന്യേ ബഭൂവ ജലധിർമണിപാദരക്ഷേ !  
 രാമാസ്ത്വപാവകശിവാഭിരശോഷണീയഃ || 8.9 ||

പാദാവനി ! ത്വദഭിഷേചനമംഗലാർഥം  
 ഭേരീശതം ഭൃശമതാഡ്യത യത്പ്രതീതൈഃ |  
 ആകർണ്യ തസ്യ സഹസാ തുമുലം നിനാദം  
 ലങ്കാകവാടനയനാനി നിമീലിതാനി || 8.10 ||

താപോദ്ഗമസ്തുദഭിഷേകജലപ്രവാഹൈഃ  
 ഉത്സാരിതസ്തുരിതമുത്തരകോസലേഭ്യഃ |  
 ലേഭേ ചിരായ രഘുപുംഗവപാദരക്ഷേ !  
 ലങ്കാവരോധസുദൃശാം ഹൃദയേഷു വാസം ||8.11 ||

ആവർജ്ജിതം വിധിവിദാ മണിപാദരക്ഷേ !  
 പദ്മാസനപ്രിയസുതേന പുരോഹിതേന |  
 ആസീന്നിദാനമഭിഷേകജലം ത്വദീയം  
 നക്തഞ്ചരപ്രണയിനീനയനോദകാനാം ||8.12 ||

ദേവി ! ത്വയാ സ്തപനസമ്പദി സംശ്രിതായാം  
 ദഗ്ദ്ധേ പുരേ ദശമുഖസ്യ വലീമുഖേന |  
 ആസീത്തതഃ പ്രഭൃതി വിശ്വജനപ്രതീതം  
 അദ്ഭ്യേഗ്നിരിത്യവിതഥം വചനം മുനീനാം ||8.13 ||

ആയോധ്യകൈസ്തുദഭിഷേകസമീദ്ധഹർഷൈഃ  
 ആയ്മാപിതാഃ ശ്രുതിസുഖം നനു തേ തദാനീം |  
 രാമസ്യ രാക്ഷസശിരോലവന്യേപ്യശാമ്യൻ  
 യേഷാം ധ്വനിർവിജയശംഖരവോ ബഭൂവ ||8.14 ||

പ്രഥയിതുമഭിഷേകം പാദുകേ ! താവകീനം  
 ദുരിതശമനദക്ഷേ ദുന്ദുഭൗ താഡ്യമാനേ |  
 സപദി പരിഗൃഹീതം സാധ്യസം ദേവി ! നൂനം  
 ദശവദനവധൂനാം ദക്ഷിണൈർനേത്രകോശൈഃ ||8.15 ||

രഘുപതിപദരക്ഷേ ! രത്നപീഠേ യദാ ത്യാം  
 അഖിലഭൂവനമാൻയാമഭ്യഷിഞ്ചദ്വസിഷുഃ |  
 ദശമുഖമഹിഷീഭിർദേവി ! ബാഷ്ടായിതാഭിഃ  
 സ്തനയുഗമഭിഷേകൃതും തത്ക്ഷണാദൻവമംസ്ഥാഃ ||8.16 ||

രാമാസ്രാണി നിമിത്തമാത്രമിഹ തേ ലബ്ധാഭിഷേകാ സ്വയം  
 രക്ഷസ്തക്ക്ഷപയാഞ്ചകാര ഭവതീ ഭദ്രാസനസ്ഥായിനീ |  
 യദ്ദോഷ്ണാമതിവേലദർപദവമുജ്യാലോഷ്ഠലാനാം തദാ  
 നിഷ്ഠിഷ്ടൈഃ കലധൗതശൈലശിവരൈഃ കർപൂരചൂർണാ -  
 യിതം || 8.17 ||

ശ്രുത്യൈവം ഹനുമൻമുഖാദ്രഘുപതേഃ പ്രത്യാഗതിം തത്ക്ഷണാത്  
 ആസീദദ്ഭരതാനുവർത്തനവശാദാരൂഢകുംഭസ്ഥലാം |  
 കാലോന്നിദ്രകദുഷ്ണദാനമദിരാമാദ്യദ്വീരേഹധ്വനി -  
 ശ്ലാഘാചാടുഭിരസ്തുതേവ ഭവതീം ശത്രുഞ്ജയഃ കുഞ്ജരഃ || 8.18 ||

പ്രത്യാഗതസ്യ ഭവതീമവലോക്യ ഭർതൃഃ  
 പാദാരവിന്ദസവിധേ ഭരതോപനീതാം |  
 പൂർവാഭിഷേകവിഭവാദ്യുചിതാം സപർയാം  
 മധ്യേ സതാമകൃത മൈമിലരാജകന്യാ || 8.19 ||

സമ്പ്രേക്ഷ്യ മൈമിലസുതാ മണിപാദരക്ഷേ !  
 പ്രത്യുദ്ഗതസ്യ ഭവതീം ഭരതസ്യ മൗലൗ |  
 നിർഭിശ്യ സാ നിദ്യതമഞ്ജലിനാ പുരസ്താത്  
 താരാദികാഃ പ്രിയസഖീരശിഷ്ഠപ്രണന്തും || 8.20 ||

തുൽയേപി ദേവി ! രഘുവീരപദാശ്രയത്വേ  
 പൂർവാഭിഷേകമധിഗമ്യ ഗരീയസീ ത്വം |  
 തേനൈവ ഖൽവഭജതാം മണിപാദരക്ഷേ !  
 രക്ഷഃ പ്ലവംഗമപതീ ഭവതീം സ്വമൂർധ്വനാ || 8.21 ||

നിർവൃത്തരാക്ഷസചമുദ്യഗയാവിഹാരോ  
 രംഗേശ്വരഃ സ ഖലു രാഘവവംശഗോപ്താ |

വംശക്രമാദുപനതം പദമാദദാനോ  
മാന്യം പുനസ്ത്വയി പദം നിദധേ സ്വകീയം ||8.22 ||

തത്താദൃശോശ്ചരണയോഃ പ്രണിപത്യ ഭർതുഃ  
പൗരാസ്ത്വയാ വിധൃതയോഃ പ്രതിപന്നസത്യാഃ |  
പ്രാപ്താഭിഷേകവിഭവാമപി പാദുകേ ! ത്യാം  
ആനന്ദബാഷ്പസലിലൈഃ പുനരഭ്യുഷിഞ്ചൻ ||8.23 ||

മാതസ്ത്വയൈവ സമയേ വിഷദ്യേപി സമൃക്  
രാജൻവതീം വസുമതീമവലോക്യ രാമഃ |  
സഞ്ജീവനായ ഭരതസ്യ സമഗ്രഭക്തേഃ  
സത്യപ്രതിശ്രവതയൈവ ചകാര രാജ്യം ||8.24 ||

പാദാവനി ! പ്രതിഗതസ്യ പുരീമയോധ്യാം  
പൗലസ്ത്യഹന്തുരഭിഷേകജലാർദ്രമൂർതേഃ |  
അംസേ യഥാർഹമധിവാസ്യ നിജൈർയശോഭിഃ  
കസ്തുരികേവ നിഹിതാ വസുധാ ത്യയൈവ ||8.25 ||

യാസൗ ചതുർഭശ സമാഃ പതിവിപ്രയുക്താ  
വിശ്വംഭരാ ഭഗവതീ വിധൃതാ ഭവത്യാ |  
വിന്ധസ്യ താം രഘുപതേർഭുജശൈലശൃംഗേ  
ഭൂയോപി തേന സഹിതാം ഭവതീ ബഭാര ||8.26 ||

നിസ്തീർണദുഃഖജലധേരനഘസ്യ ദേവി !  
ത്യത്സമ്പ്രയുക്തരഘുനാഥപദാൻവയേന |  
സദ്യഃ സനന്ദനമുഖൈരപി ദുർനിരീക്ഷാ  
സാമ്രാജ്യസമ്പദപരാ ഭരതസ്യ ജ്ഞേത ||8.27 ||

നിർഗത്യ ദേവി ! ഭരതാഞ്ജലിപദ്മധ്യാത്  
ഭൂയഃ സമാഗതവതീ പുരുഷോത്തമേന |

പദ്മേവ ഭദ്രമഖിലം മണിപാദരക്ഷേ

പ്രാദുശ്ചകാര ഭവതീ ജഗതാം ത്രയാണാം ||8.28 ||

രഘുപതിമധിരോപ്യ സ്വോചിതേ രത്നപീഠേ

പ്രഗുണമഭജമാസ്ത്വം പാദുകേ ! പാദപീഠം |

തദപി ബഹുമതിസ്തേ താദൃശീ നിത്യമാസീത്

ക്വ നു ഖലു മഹിതാനാം കൽപ്യതേ താരതമ്യം ||8.29 ||

അനുവൃത്തരാമഭാവഃ

ശങ്കേ നിർവിഷ്ടചക്രവർതിപദാം |

അധുന്വപി രംഗനാഥഃ

സചമത്കാരം പദേന ഭജതി ത്യാം ||8.30 ||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ

ശ്രീമദ്വേദേനാമസ്യ വേദാന്താചാര്യസ്യ കൃതിഷു

ശ്രീരംഗനാഥപാദുകാസഹസ്രേണ നിർയാതനാപദ്ധതിഃ അഷ്ടമീ ||

കവിതാർകികസിംഹായ കൽയാണഗുണശാലിനേ |

ശ്രീമതേ വേദേശായ വേദാന്തഗുരവേ നമഃ ||